

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಉತ್ತಮೂರ್ ವೀರರಾಘವಾಚಾರ್ಯ ಮಹಾದೇಶಿಕಪ್ರಣೀತಂ
|| ಶ್ರೀಹಯಗ್ರೀವಾಭಿಗಮನಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಹಯಗ್ರೀವಾಭಿಗಮನಂ ॥

ಅನಿರೂಪಿತನೋರ್ಜಾತಮಾತ್ಮಭೂಕ್ಲೇಶನಾಶನಂ |
ಅಭಿಗಚ್ಛಾಮಿ ಲಕ್ಷ್ಮೀಶಂ ಹಯಗ್ರೀವವಪುರ್ಧರಂ || ೧ ||

ಸೂರ್ಯೋಽಧುನಾ ಸರಸಿಜಾನಿ ವಿಕಾಸ್ಯ ಸರ್ವಾಣಿ
ಉತ್ಥಾಪರ್ಯಾ ನಿಜಕರೈಸ್ತಿಮಿರಂ ನಿರಸ್ಯ |
ಅಭ್ಯುದ್ಗತೋ ಧೃತನವಾಸನಪುಂಡರೀಕಃ
ಶ್ರೀವಾಜಿವಕ್ತ್ರ ಭಗವಂಸ್ತವ ಸುಪ್ರಭಾತಂ || ೨ ||

ವೇದಾಃ ಪುರಸ್ತದನು ತನ್ಮಹಿಷೀ ಗಿರೀಶೋ
ವಾಚಸ್ಪತಿಃ ಕವಿಬುಧೌ ಚ ಕಲಾನಿಧಿಶ್ಚ |
ದೇವರ್ಷಯಶ್ಚ ಮಿಲಿತಾ ಗುರವಃ ಪರೇ ಚ
ಶ್ರೀವಾಜಿವಕ್ತ್ರ ಭಗವಂಸ್ತವ ಸುಪ್ರಭಾತಂ || ೩ ||

ಅನ್ವೇಷಣಾಯ ಮಧುಕೈಟಭಯೋಃ ಸಮುದ್ರೇ
ವೇದಾಃಹೃತೇಶ್ಚ ಕೃತ ಆದೃತಸಂಪ್ರಚಾರೌ |
ಬ್ರಹ್ಮಾದಿಭಕ್ತಜನಶಿರ್ಷಪರಿಷ್ಕಿಯಾರ್ಹೌ
ಶ್ರೀವಾಜಿವಕ್ತ್ರ ಚರಣೌ ಶರಣಂ ಪ್ರಪದ್ಯೇ || ೪ ||

ಶ್ರೀಮತ್ ಲಕ್ಷ್ಮೀಹಯಮುಖ ವಿಭೋ ಸ್ವೀಕುರುಷ್ವಾರ್ಚನಂ ಮೇ
ಶ್ರೀಮತ್ ತೇಽಹಂ ಚರಣಕಮಲಂ ಸಂಶ್ರಯಾ ಸಾಧು ಯಾಚೇ |
ಇಂದುಸ್ಯಂದಾಧಿಕಶುಭಸುಧಾಸಾರರೂಪಂ ತ್ವದೀಯಂ
ರೂಪಂ ಚಿತ್ತೇ ಲಸತು ಮಹಿತಂ ಸುಂದರಂ ಸೇಂದಿರಂ ಮೇ || ೫ ||

ದತ್ತಾ ವೇದಂ ದ್ರುತಮಥ ಮಧುಂ ಕೈಟಭಂಚಾಸ್ಯ ಚೋರೌ
ಹತ್ತಾ ಯಸ್ತ್ವಂ ನಿಖಿಲಭುವನಸ್ರಷ್ಟ್ರರಕ್ಷಾಮತಾನೀಃ |

ಶ್ರೀರ್ಮ ಲಕ್ಷ್ಮೀಹಯಮುಖ ವಿಧೇಹ್ಯದ್ಭುತಂ ತತ್ತ್ವ ಬೋಧಂ
ಕ್ಷೋಭೇ ಪ್ರಾಪ್ತಾಪಿ ಚ ಬಹುವಿಧೇ ಪ್ರಚ್ಯುತಿಯಸ್ಯ ನ ಸ್ಯಾತ್ || ೬ ||

ಯಂ ತ್ವಂ ಲಕ್ಷ್ಮೀಹಯಮುಖ ಪುರಾ ಸ್ವರ್ಗಿಣಾಂ ಕಾಮಕಾಮೈಃ
ಆರಾಧ್ಯತ್ವಂ ಫಲಮಪಿ ದಿಶ್ವ ವೇದತತ್ತ್ವಾರ್ಥಮನ್ಯಂ |
ತೇಭ್ಯೋಽವೋಚಃ ಸಕಲವಚಸಾಮುತ್ತಮೇಽರ್ಥೇ ಪುಮರ್ಥೇ
ಸರ್ವಾಂತಸ್ಥೇ ತ್ವಯಿ ಭವತು ಮೇ ಪಾರಮೈಕಾಂತ್ಯನಿಷ್ಠಾ || ೭ ||

ನಾನಾಬಾಹ್ಯೇಂದ್ರಿಯಪರವಶಂ ವಾನರಪ್ರಾಯಮೇತತ್
ಚಿತ್ತಂ ಧ್ಯಾನಂ ಕಥಮಿಹ ತತೋ ವಾಜಿವಕ್ತ್ರ ಪ್ರಸನ್ನಃ |
ಸ್ವಚ್ಛ-ಸ್ವಾದು-ಪ್ರಗುಣ-ಸುಭಗ-ವ್ಯೋಮಗಂಗಾಪ್ರವಾಹ-
ಸ್ಥಿತೋತ್ಕರ್ಷಂ ಹಯಮುಖ ವಚಃ ಸಂತನು ಶ್ರೇಷ್ಠತೀರ್ಥಂ || ೮ ||

ವೈರಾಗ್ಯದ್ವೌ ವಿಹಿತಮನಸಾಂ ನೈವ ದೇವಾಂತರಾರ್ಚಾ
ಮಾ ಭೂದೇಷಾ ಕ್ವಚಿದನುಮತೇ ಸತ್ಸಮೃದ್ಧ್ಯಾದಿಕೇಽಪಿ |
ತ್ವಯ್ಯಭ್ಯರ್ಥ್ಯಂ ಭವತಿ ಯದಿದಂ ಶ್ರೀಹಯಗ್ರೀವ ತಸ್ಮಿನ್
ನಿಷ್ಠಾಭಂಗಕ್ಷಪಣನಿಪುಣಸ್ತ್ವಂ ಹಿತೇ ಚೋದಯೇಮಾಂ || ೯ ||

ಸತ್ಯಂ ಸತ್ಯಪ್ರಭೃತಿ ಸುಹಿತಂ ಪುಷ್ಪಮಾಧ್ಯಾತ್ಮಿಕಂ ಯತ್
ತೇನೈವಾರ್ಚಾ ತವ ಹಯಮುಖ ಶ್ರೀಪತೇ ಪೂರ್ಣತ್ಯಪ್ತೈಃ |
ಯಾವತ್ ರಕ್ಷ್ಯಂ ಭವತಿ ಗೃಹಿಣೋ ದೇಹವತ್ ದಾರಪುತ್ರಾ-
ದ್ಯೇತತ್ತ್ವಾಗೇ ತ್ವಘಮಿತಿ ಧಿಯಾ ತತ್ರ ಯುಕ್ತೇ ನಿಯುಂಕ್ಷ್ವ || ೧೦ ||

ಕೈಂಕರ್ಯಂ ಯತ್ ತುರಗವದನ ತ್ವತ್ತ್ವದೀಯಪ್ರಸತ್ತೈಃ
ಭಕ್ತೇರ್ಜ್ಞಾನಸ್ಯ ಚ ದೃಢಭುವಸ್ತತ್ ಪರೀವಾಹಭೂತಂ |
ಜ್ಞಾನಂ ತನ್ನೇ ವಿತನು ಕೃಪಯಾ ದುಷ್ಕೃತಾಂತಾಃ ಕೃತಾಂತ-
ಪ್ರೀತ್ಯೈ ಜಾತಾ ಭುವಿ ಬಹುತತಾಃ ಯೇನ ನಿರ್ಮೂಲಿತಾಃ ಸ್ಯುಃ || ೧೧ ||

ತ್ವತ್ಸಾರೂಪ್ಯಂ ಸಿತಹಯಮುಖ ತ್ವತ್ಸ್ನುಷಾ ಪ್ರಾಪ್ಯ ಪತ್ಯುಃ
ಜಿಹ್ವಾವಾಸಾ ಜಯತಿ ಚತುರಾಸ್ಯಶ್ಚ ಸ ತ್ವತ್ಕೃಪಾತಃ |

ಪೌತ್ರಃ ಶಂಭುರ್ಗಿರಿವರಪತಿರ್ದಕ್ಷಿಣಾಮೂರ್ತಿರೇವಂ

ಸರ್ವಜ್ಞೋಽಭೂತ್ ಮಯಿ ಚ ನಿಖಿಲೋ ಬಂಧುರೇವಂ ಪ್ರಸೀದ || ೧೨ ||

ಮಧುಸೂದನವೀಕ್ಷಣಾವದಾತಾಃ

ಇತಿ ತಸ್ಮಿನ್ ಮಹಿತೇ ನಿವೇದಯಂತಃ |

ಶುಭಧೀ ಗುಣ ಶೀಲ ವಾಗ್ವಿಲಾಸಾಃ

ಸುಖಿನಃ ಸ್ಯುಃ ಸ್ವಕರಸ್ಥ ಪೂರುಷಾರ್ಥಾಃ || ೧೩ ||

ಆಚಾರ್ಯಾನ್ ಆಯಮಿಹ ರಂಗಲಕ್ಷ್ಮಣಾಖ್ಯಾನ್

ಅನ್ಯಾನಪ್ಯನುದಿವಸಂ ಗತಿಂ ಭಜಾಮಿ |

ಕಾರುಣ್ಯಪ್ರಸರಣಶೀತಭವ್ಯರೂಪಾಃ

ಕ್ಷೇಮೇಪ್ಸು ಮಯಿ ನಿಪತಂತು ತತ್ತದೀಕ್ಷಾಃ || ೧೪ ||

ವೇಗೇನ ಶ್ರಿತಜನಮಾದರೇಣ ಸರ್ವಾಃ

ನೇತುಂ ಯಸ್ತುರಗಮುಖೋ ಬಭೂವ ವಿದ್ಯಾಃ |

ದೇವಂ ತಂ ದಲಿತವಿಪಕ್ಷಮಾತ್ಮಪಕ್ಷೇ

ಸತ್ಪಕ್ಷಂ ಪ್ರಣಮನಕರ್ಮ ಕರ್ತುಮೀಹೇ || ೧೫ ||

ವಂದೇಽಹಂ ಹಯವದನಂ ದಯಾಪಯೋಧಿಂ

ಪ್ರಾಪ್ತಾನಾಂ ಚರಣಯುಗಂ ಪ್ರಕಾಮಭೋಗ್ಯಂ |

ದೇವಾನಾಮಪಿ ಫಲದಂ ದಿವಿ ಪ್ರದೀಪ್ತಂ

ದಿವ್ಯಾಂ ನಃ ಕಲಯತು ವತ್ಸಲಃ ಸ ವಿದ್ಯಾಂ || ೧೬ ||

ವ್ಯಾಖ್ಯಾಮುದ್ರಾಕೋಶಶಂಖಚಕ್ರಶೋಭಿಕರಾಂಬುಜಂ |

ಪುಂಡರೀಕೇ ನಿಷಣ್ಣಂ ಶ್ರೀಶ್ರಿಯಂ ವಾಜಿಮುಖಿಂ ಶ್ರಯೇ || ೧೭ ||

ಸ್ವಚ್ಛಸ್ಥಿಟಿಕಸಂಕಾಶಪುಂಡರೀಕಪರಿಷ್ಕೃತಿಃ |

ತುರಂಗವದನಃ ಶ್ರೀಮಾರ್ಶ ಶ್ರೇಯಸೇ ಭೂಯಸೇಽಸ್ತು ನಃ || ೧೮ ||

ಶ್ರೀಮನ್ ವೇಂಕಟಶೈಲನಾಥಕೃಪಯಾ ಪ್ರಜ್ಞಾಸಮಾಸಾದನ-

ಶ್ರದ್ಧಾಸಂಸ್ಕೃತಚೇತಸಃ ಸಹೃದಯಾನ್ ನೇತುಂ ತ್ವದಿಷ್ಟಂ ಭವಾನ್ |
ಆಕಂಠಂ ತುರಗಾಯತೇ ಪ್ರಥಯಿತಾ ವೇಗಸ್ಯ ವಿಶ್ರಾಣನೇ
ತಾದ್ಯಕ್ಷಂ ಕಲಯೇ ಭವಂತಮನಿಶಂ ಲಿಪ್ಸುಸ್ತದೇವ ಸ್ವಯಂ || ೧೯ ||

ಹಯವದನನಯನನಲಿನಪ್ರಸಾರಿಕಕರುಣಾಕಟಾಕ್ಷಮಾಲಾಭಿಃ |
ಅಂಗೀಕೃತೋ ಯಥಾ ಸ್ಯಾಂ ತಥಾ ಕೃಪಾಂ ವೇಂಕಟೇಶ ಮಯಿ ಧತ್ಸ್ಯ || ೨೦ ||

ಅನವಧಿಕರುಣಾಸಿಂಧೋ ಬಂಧೋ ಮಾದೃಶದೀನಲೋಕಾನಾಂ |
ಅಂಬುಜಲೋಚನ ಕಾಂತ ಶ್ರಿಯಸ್ತುರಂಗಾಸ್ಯ ತೇ ಪದಂ ಶರಣಂ || ೨೧ ||

ಕವಿತಾರ್ಕಿಕಭೂಯಿಷ್ಠೇ ಸದಸಿ ಪ್ರಥಿತೇಽಪಿ ಮೇ |
ಪ್ರಸೀದ ಭಗವನ್ ಕುರ್ಯಾಃ ಜೇತಾರಂ ಮಾಂ ಶ್ರಿಯಃಪತೇ || ೨೨ ||

|| ಇತಿ ಶ್ರೀಹಯಗ್ರೀವಾಭಿಗಮನಂ ಸಂಪೂರ್ಣಂ ||